



નવસર્જન સંસ્કૃતિ

RNI No. GUJGUJ/2016/70752  
NAVSARJAN SANSKRUTI

# નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10  
Issue : 121  
Dt.: 08-03-2026,  
Sunday  
Page:04  
Rs.00.50 paisa

કોમર્શિયલ સિલિન્ડર રૂપિયા ૧૧૫નો વધારો

## ૧૪.૨ કિલોગ્રામના ઘરેલુ LPG સિલિન્ડરની કિંમતમાં રૂ.૬૦નો વધારો

(સંપૂર્ણ સમાચાર સેવા)નવી દિલ્હી મિડલ ઈસ્ટ પૂર્વમાં ઈરાન અને ઈઝરાયલ વચ્ચે ચાલી રહેલા યુદ્ધની અસર સમગ્ર દેશમાં પડી રહી છે. ઈરાને હોમીયુ સ્ટ્રેટ બંધ કરી દીધું છે, જેના કારણે આયાતી પ્રવાહીના ભાવમાં વધારો થયો છે. આ દરમિયાન, ભારતમાં LPG સિલિન્ડરના ભાવમાં પણ વધારો થયો છે.

ગણા ભારતીય રાજ્યોમાં LPG સિલિન્ડર હવે મોંઘા થઈ ગયા છે. ૧૪.૨ કિલોગ્રામના ઘરેલુ LPG સિલિન્ડરની કિંમતમાં રૂ.૬૦નો વધારો કરવામાં આવ્યો છે. દિલ્હીમાં, ૧૪.૨ કિલોગ્રામના ઘરેલુ LPG સિલિન્ડરની કિંમત રૂ.૮૫૩ થી વધીને રૂ.૯૧૩ થઈ ગઈ છે. સૂત્રોના જણાવ્યા અનુસાર, નવા દર ૭ માર્ચથી લાગુ થશે.

દિલ્હીમાં ૧૮ કિલોગ્રામના કોમર્શિયલ LPG સિલિન્ડરની કિંમતમાં પણ રૂ.૧૧૫નો વધારો કરવામાં આવ્યો છે, જે આજથી, ૭ માર્ચથી લાગુ થશે. દિલ્હીમાં ૧૮ કિલોગ્રામના કોમર્શિયલ LPG સિલિન્ડરની કિંમત હવે રૂ.૧,૮૮૩ છે. એપ્રિલ ૨૦૨૫ના ભાવમાં થયેલા ફેરફારને પગલે થયો છે. દેશની આર્થિક રાજધાની મુંબઈમાં, કોમર્શિયલ LPG સિલિન્ડર રૂ.૧,૮૩૫માં ઉપલબ્ધ થશે.



બજારમાં ચિંતા વધી છે. ભારતના LNG સપ્લાયનો મોટો હિસ્સો કતાર અને સંયુક્ત આરબ અમીરાત (UAE) થી હોમીયુ સ્ટ્રેટ દ્વારા આવે છે.

ભારત LPGનો વિશ્વનો બીજો સૌથી મોટો આયાતકાર દેશ છે. ગયા વર્ષે, દેશમાં આશરે ૩૩.૧૫ મિલિયન મેટ્રિક ટન રસોઈ ગેસનો વપરાશ થયો હતો.

LPG પ્રોપેન અને બ્યુટેનનું મિશ્રણ છે. દેશની કુલ LPG જરૂરિયાતનો લગભગ બે તૃતીયાંશ ભાગ આયાત દ્વારા પૂર્ણ થાય છે. જેમાં આ પુરવઠાનો આશરે ૮૫-૯૦% મધ્ય પૂર્વમાંથી આવે છે. સરકારે રિફાઈનરીઓને પેટ્રોકેમિકલ ઉત્પાદન માટે પ્રોપેન અને બ્યુટેનનો ઉપયોગ ન કરવા અને LPG ઉત્પાદન માટે તેમને પ્રાથમિકતા આપવાનો પણ નિર્દેશ આપ્યો છે. વેપાર સૂત્રોના જણાવ્યા અનુસાર, પ્રોપેન અને બ્યુટેનને LPG બનાવવા માટે વાળવાથી પેટ્રોકેમિકલ કંપનીઓના નફા પર અસર પડી શકે છે, કારણ કે પોલીપ્રોપીલીન અને આલ્કીલેટ્સ જેવા ઉત્પાદનો LPG કરતાં વધુ કિંમત મેળવે છે. આ મુદ્દે કેન્દ્રીય પેટ્રોલિયમ અને કુદરતી ગેસ મંત્રી હરદીપ સિંહ પુરીએ પણ સ્પષ્ટ કર્યું હતું કે મધ્ય પૂર્વમાં અસ્થિરતા હોવા છતાં ભારતને ઊર્જા પુરવઠાની કોઈ મોટી અછતનો સામનો કરવો પડી રહ્યો નથી. તેમણે કાચા તેલની સપ્લાયમાં સંભવિત અવરોધ અંગે ઉદ્દેગી રહેલી ચિંતાઓ પર જવાબ આપતા જણાવ્યું હતું કે દેશમાં જરૂરી ઊર્જા સંસાધનો ઉપલબ્ધ છે.

સરકારી સૂત્રો મુજબ હાલમાં ભારત પાસે ગેસ અને અન્ય પેટ્રોલિયમ ઉત્પાદનોનો પૂરતો જથ્થો ઉપલબ્ધ છે. કૂડ ઓઈલ, પેટ્રોલ, ડીઝલ તેમજ LPG જેવા ઈંધણનો પૂરતો સ્ટોક રાખવામાં આવ્યો છે. ઉપરાંત તેલ કંપનીઓ જરૂરિયાત મુજબ ગલ્ફ વિસ્તાર સિવાયના અન્ય દેશોમાંથી પણ આયાત વધારી રહી છે, જેથી સપ્લાય ચેનમાં કોઈ વિઘ્ન ન થાય.

યુદ્ધ પછી ઈરાન તરફથી મહત્વપૂર્ણ સમુદ્રી માર્ગ Strait of Hormuz વિસ્તારમાં જહાજોની અવરજવર પર નિયંત્રણ મૂકવામાં આવવાની આશંકા વ્યક્ત થઈ રહી છે. આ માર્ગ વિશ્વના ઊર્જા વેપાર માટે અત્યંત મહત્વનો માનવામાં આવે છે. જો અહીં અવરોધ સર્જાય તો કાચા તેલની સપ્લાય પર અસર પડી શકે છે અને વૈશ્વિક બજારમાં ભાવ વધવાની શક્યતા પણ રહે છે.

### મિડલ ઈસ્ટના યુદ્ધમાં રશિયાની એન્ટ્રી મિડલ ઈસ્ટમાં ચાલી રહેલા યુદ્ધ વચ્ચે પુતિને ઈરાની રાષ્ટ્રપતિને ફોન કર્યો

(સંપૂર્ણ સમાચાર સેવા)મોસ્કો રશિયાના રાષ્ટ્રપતિ વ્લાદિમીર પુતિને ૬ માર્ચના રોજ ઈરાનના રાષ્ટ્રપતિ મસૂદ પેઝેશ્કિયાન સાથે ફોન પર વાત કરી હતી. વાતચીત દરમિયાન પુતિને ઈરાનના સર્વોચ્ચ નેતા અલી ખામેનીની હત્યા પર ઊંડી સંવેદના વ્યક્ત કરી હતી. વાતચીત દરમિયાન પુતિને પ્રદેશમાં વધતી જતી દુશ્મનાવટ અને તણાવને ઝડપથી સમાપ્ત કરવાની જરૂરિયાત પર ભાર મૂક્યો હતો.

પેઝેશ્કિયાન વચ્ચેની આ ટેલિફોન વાતચીત વિશે માહિતી સોશિયલ મીડિયા પર શેર કરી હતી. વિદેશ મંત્રાલયે એક ટેલિગ્રામ પોસ્ટમાં જણાવ્યું હતું કે, ઈસ્લામિક રિપબ્લિક ઓફ ઈરાનના રાષ્ટ્રપતિ મસૂદ પેઝેશ્કિયાન સાથે ટેલિફોન વાતચીત દરમિયાન, વ્લાદિમીર પુતિને ફરી એકવાર ઈસ્લામિક રિપબ્લિક ઓફ ઈરાનના સર્વોચ્ચ નેતા અયાતુલ્લા સૈયદ અલી ખામેની, તેમના પરિવારના સભ્યો અને દેશના લશ્કરી અને રાજકીય નેતૃત્વની હત્યા તેમજ સશસ્ત્ર યુનાઈટેડ સ્ટેટ્સ અને ઈઝરાયલ દ્વારા ઈરાન પરના હુમલામાં અસંખ્ય નાગરિકોના મૃત્યુ પર ઊંડી સંવેદના વ્યક્ત કરી હતી.

રશિયન વિદેશ મંત્રાલયની પોસ્ટમાં આગળ જણાવવામાં છે કે, વ્લાદિમીર પુતિને તાત્કાલિક દુશ્મનાવટ બંધ કરવા, ઈરાન અથવા મધ્ય પૂર્વ સંબંધિત કોઈપણ મુદ્દાઓને ઉકેલવા માટે બળના ઉપયોગને નકારી કાઢવા અને ઝડપથી રાજદ્વારી ઉકેલોના માર્ગ પર ધ્યાન કેન્દ્રિત કરવા અંગે રશિયાના સૈદ્ધાંતિક વલણનો પુનરાચાર કર્યો. આ અંગે રશિયન રાષ્ટ્રપતિએ કહ્યું કે તેઓ ગલ્ફ કોઓપરેશન કોન્ફરન્સના સભ્ય દેશોના નેતાઓ સાથે સતત સંપર્કમાં રહેવા માટે પ્રયત્ન કરી રહ્યા છે. રશિયન વિદેશ મંત્રાલયમાં બોલતા, મસૂદ પેઝેશ્કિયાને રશિયાનો આભાર માન્યો કે તેઓ ઈરાની લોકો સાથે એકતા ધરાવે છે કારણ કે તેઓ તેમની સાર્વભૌમિક અને સ્વતંત્રતાનો બચાવ કરે છે.

### યુદ્ધની વચ્ચે ઈરાનમાં ભૂકંપના ભયંકર આંચકા ઈરાનના બંદર અબ્બાસ નજીક ૪.૧ની તીવ્રતાનો ભૂકંપ નોંધાયો

(સંપૂર્ણ સમાચાર સેવા)તહેરાન ઈરાનમાં ચાલી રહેલા યુદ્ધની પરિસ્થિતિ વચ્ચે, શનિવારે (૭ માર્ચ ૨૦૨૬) ના રોજ એક જોરદાર ભૂકંપ અનુભવાયો. યુનાઈટેડ સ્ટેટ્સ ભૂસ્તરશાસ્ત્રીય સર્વે અનુસાર, ઈરાનના દરિયાકાંઠાના શહેર બંદર અબ્બાસના પશ્ચિમ ભાગમાં ૪.૧ની તીવ્રતાનો ભૂકંપ નોંધાયો હતો. આ ભૂકંપના કારણે વિસ્તારના રહેવાસીઓમાં ગભરાટ ફેલાયો હતો અને ઘણા લોકો પોતાના ઘરોમાંથી બહાર નીકળી ગયા હતા. બંદર અબ્બાસ અને મહત્વપૂર્ણ બંદર શહેર છે, તેથી સ્થાનિક વહીવટીતંત્રે તાત્કાલિક સુરક્ષા વ્યવસ્થાની સમીક્ષા શરૂ કરી દીધી હતી. પ્રારંભિક માહિતી અનુસાર, ભૂકંપને કારણે કોઈ મોટી જાનહાનિ કે નુકસાન થયું નથી, પરંતુ વહીવટીતંત્ર પરિસ્થિતિ પર નજીકથી નજર રાખી રહ્યું છે.

કેટલાક નિષ્ણાતો માને છે કે તે કુદરતી ભૂકંપ હોઈ શકે છે, પરંતુ વર્તમાન યુદ્ધ જેવા વાતાવરણને જોતાં, કેટલાક વિશ્લેષકો તેને સંભવિત પરમાણુ પરીક્ષણ સાથે જોડી રહ્યા છે. વૈજ્ઞાનિક સામાન્ય રીતે માને છે કે જો ભૂગર્ભ પરમાણુ પરીક્ષણો કરવામાં આવે છે, તો પરિણામી આંચકા ઘણીવાર રિક્ટર સ્કેલ પર ૪.૫ અથવા તેનાથી વધુની તીવ્રતા સુધી પહોંચી શકે છે. જો કે, હજુ સુધી કોઈ વૈજ્ઞાનિક પુરાવા બહાર આવ્યા નથી કે તાજેતરના આંચકા પરમાણુ પરીક્ષણને કારણે થયા હતા.

### પણ ડેરા પ્રમુખે જેલમાં જ રહેવું પડશે પત્રકારની હત્યા કેસમાં ગુરમીત રામ રહીમ હાઈકોર્ટથી મુક્ત

(સંપૂર્ણ સમાચાર સેવા)ચંદીગઢ ડેરા સર્યા સૌદાના પ્રમુખ ગુરમીત રામ રહીમ સિંહને પંજાબ અને હરિયાણા હાઈકોર્ટ તરફથી મોટી રાહત મળી છે. શનિવારે હાઈકોર્ટે વર્ષ ૨૦૦૨ના પત્રકાર રામચંદ્ર છત્રપતિની હત્યા કેસમાં રામ રહીમને નિર્દોષ જાહેર કર્યા છે. જાન્યુઆરી ૨૦૧૯માં પંચકુલાની વિશેષ સીબીઆઈ કોર્ટે આ મામલામાં રામ રહીમ અને અન્ય ત્રણ આરોપીઓને દોષિત ઠેરવી આજીવન કેદની સજા ફટકારી હતી, પરંતુ હાઈકોર્ટે નીચલી અદાલતના આ ચુકાદાને રદ ઠેરવ્યો છે. આ કેસની વિગત મુજબ ઓક્ટોબર ૨૦૦૨માં સિરસાના પત્રકાર રામચંદ્ર છત્રપતિએ તેમના અખબાર પૂરા સયમાં ડેરાની અંદર થતી શંકાસ્પદ પ્રવૃત્તિને સાધ્યીઓના નેતા શોષણ અંગેના અહેવાલો પ્રકાશિત કર્યા હતા. આ કારણસર તેમની હત્યા કરાવાઈ હોવાનો



એ અંશુલે સ્પષ્ટ કર્યું છે કે, અમે હાર નહીં માનીશું. અમે સુપ્રીમ કોર્ટનો દરવાજો ખખડાવીશું. અમારી પાસે બીજો કોઈ વિકલ્પ નથી. અમારી કાનૂની લડાઈ ચાલુ રહેશે અને અમે તમામ કાનૂની વિકલ્પોનો ઉપયોગ કરીશું. કોર્ટ દ્વારા આરોપીઓની સજા યથાવત રાખવા અંગે અંશુલે કહ્યું કે, અમારી લડાઈ ડેરા પ્રમુખ ગુરમીત રામ રહીમ સિંહ સામે હતી. મારા પિતાની દુશ્મની એ શૂટરો અથવા ડેરા મેનેજર સાથે નહોતી. તે સમયે મારા પિતા માત્ર રામ રહીમનો જ પર્દાફાશ કરી રહ્યા હતા. જો મુખ્ય આરોપીને જ નિર્દોષ જાહેર કરી દેવામાં આવ્યો, તો તે ચોક્કસપણે અમારા માટે એક મોટો ઝટકો છે. પોતાની કાનૂની લડાઈને યાદ કરતાં તેમણે કહ્યું કે, છેલ્લા લગભગ ૨૫ વર્ષોથી હું આ કાનૂની લડાઈ લડી રહ્યો છું. આટલા પ્રભાવશાળી વ્યક્તિથી ટક્કર લેવું ક્યારેય સરળ નથી હતું.

### ભારત પાસે કૂડનો પૂરતો સ્ટોક પણ એલપીજીની અછત રિફાઈનરીઓને રાંધણ ગેસનું ઉત્પાદન વધારવા સરકારનો આદેશ: એસ્મા લાગુ

(સંપૂર્ણ સમાચાર સેવા)નવી દિલ્હી સરકારે ઓછા ઉપયોગમાં લેવાતી ઈમરજન્સી સત્તાનો ઉપયોગ કરી ઓઈલ રિફાઈનરીઓને એલપીજી પ્રોડક્શન વધારવાના નિર્દેશ આપ્યા છે. સરકાર ખાડીના દેશોમાં વધતા વિવાદથી થનારી સંભવિત મુશ્કેલીઓથી બચવા માટે ડોમેસ્ટિક રસોઈ ગેસની ઉપલબ્ધતા વધારવા માંગે છે. ૨૦૨૪-૨૫માં ભારતમાં ૩૧.૩ મિલિયન ટન એલપીજી વપરાયો હતો. જે પૈકી ૧૨.૮ મિલિયન ટન એલપીજીનું ઉત્પાદન દેશમાં કરવામાં આવ્યું હતું જ્યારે બાકીના એલપીજીની અન્ય દેશોમાંથી આયાત કરવામાં આવી હતી. આયાત ઝડપથી ઘટી રહી છે કારણકે ૮૫ થી ૯૦ ટકા આયાત સઉદી અરેબિયા જેવા દેશોમાંથી થાય છે જે ટ્રાન્ઝિટ માટે હોમીયુ સમુદ્ર માર્ગ પર નિર્ભર છે. ઈઝરાયેલ અને અમેરિકાના હુમલા પછી ઈરાને હોમીયુ સમુદ્ર માર્ગ બંધ કરી દીધો છે અને તેણે ખાડીનાં દેશોમાં અમેરિકન સ્થળો પર જવાબી

કાર્યવાહી કરી છે. જેના કારણે આ દેશોમાં છેલ્લા એક સપ્તાહથી તંગદિલી વધી ગઈ છે. ભારતની પાસે ઓઈલનો અનામત જથ્થો છે પણ એલપીજી પ્રોડક્શનમાં તેની અછત છે. પાંચ માર્ચનાં સરકારનાં આદેશ અનુસાર પબ્લિક અને પ્રાઈવેટ સેક્ટરની રિફાઈનરીઓને જણાવવામાં આવ્યું છે કે તે પ્રોપેન અને બ્યુટેન સ્ટ્રીમનો વધારેમાં વધારે ઉપયોગ કરી સુનિશ્ચિત કરે કે ઉત્પાદન થનારા પ્રોપેન અને બ્યુટેન સ્ટ્રીમનો ઉપયોગ લિક્વિફાઈડ પેટ્રોલિયમ ગેસ (એલપીજી)નાં ઉત્પાદન માટે કરવામાં આવે. ઉલ્લેખનીય છે કે એલપીજી પ્રોપેન અને બ્યુટેનનું મિક્સચર છે. એસેશિયલ ક્રોમોડિઝ એક્ટ, ૧૯૫૫ (જેને સામાન્ય રીતે એસ્મા કહેવામાં આવે છે)થી મળેલ સત્તાઓ હેઠળ જારી આ આદેશમાં રિફાઈનરીઓને જણાવવામાં આવ્યું છે કે તે આવા પ્રોડ્યુસ કરવામાં આવેલા એલપીજીને ફક્ત નાણા પબ્લિક સેક્ટર અર્થે જ માર્કેટિંગ કંપનીઓ ઈન્ડિયન ઓઈલ

કોર્પોરેશન (આઈઓસી), ભારત પેટ્રોલિયમ કોર્પોરેશન લિમિટેડ (બીપીસીએલ) અને હિંદુસ્તાન પેટ્રોલિયમ કોર્પોરેશન (એચપીસીએલ)ને ઉપલબ્ધ કરાવે. રિફાઈનરીઓને પેટ્રોકેમિકલ બનાવવા માટે પણ પ્રોપેન અને બ્યુટેનનો ઉપયોગ કરવા પર પ્રતિબંધ મૂકવામાં આવ્યો છે. આદેશમાં જણાવવામાં આવ્યું છે કે તમામ ઓઈલ રિફાઈનરિંગ કંપનીઓ પેટ્રોકેમિકલ પ્રોડક્ટ્સ અથવા આવા બીજા ડાઉનસ્ટ્રીમ ડેરિવેટિવ બનાવવા માટે પ્રોપેન અથવા બ્યુટેન સ્ટ્રીમને ડાયવર્ટ, ઉપયોગ, પ્રોસેસ, કેક, કન્વર્ટ અથવા અન્ય કોઈ રીતે ઉપયોગ કરી શકશે નહીં. ભારતમાં ૩૩.૦૮ કરોડ સક્રિય એલપીજી ગ્રાહક છે. સરકાર કોઈ પણ અવરોધ વગર સપ્લાય જાળવી રાખવા માંગે છે. આ અગાઉ સરકારે યુકેન યુદ્ધ પછીના સમયમાં એસ્મા પ્રોવિઝિન લાગુ કર્યું હતું. દેશમાં પેટ્રોલ અને ડીઝલ બનાવવા માટે જરૂરી કૂડ ઓઈલનો પૂરતો સ્ટોક છે પણ ૩૦ ટકા ગેસ સપ્લાય પણ અસર પડી છે.

### યુપીના નાયબ મુખ્યમંત્રી મૌર્યનો માંડ માંડ જીવ બચ્યો

(સંપૂર્ણ સમાચાર સેવા)લખનૌ ઉત્તર પ્રદેશના નાયબ મુખ્યમંત્રી કેશવ પ્રસાદ મૌર્ય શનિવારે (સાતમી માર્ચ) એક મોટી વિમાન દુર્ઘટનામાં આબાદ બચી ગયા હતા. લખનૌથી કોશામ્બી જઈ રહેલા તેમના હેલિકોપ્ટરમાં ટેકઓફની થોડી જ મિનિટો બાદ ગંભીર ટેકનિકલ ખામી સર્જાઈ હતી, જેને પગલે લખનૌના અમૌસી એરપોર્ટ પર તાત્કાલિક ઈમરજન્સી લેન્ડિંગ કરવાની ફરજ પડી હતી. અહેવાલો અનુસાર, નાયબ મુખ્યમંત્રી લખનૌના લા માર્ટસ મેદાનથી કોશામ્બી જવા રવાના થયા હતા. હેલિકોપ્ટરે ઉડાન ભરી તેના થોડા સમય બાદ અચાનક પાયલટની કેબિન અને આસપાસના ભાગમાં ધુમાડો ભરાવા લાગ્યો હતો. આ સાથે જ હેલિકોપ્ટરની ડિસ્કલે સિસ્ટમ પણ ઠપ થઈ ગઈ હતી. હવામાં સર્જાયેલી આ અચાનક ખામીને કારણે હેલિકોપ્ટરમાં સવાર લોકોમાં ભારે ગભરાટ ફેલાયો હતો. પરિસ્થિતિની ગંભીરતા પારખીને પાયલટે તાત્કાલિક લખનૌ એર ટ્રાફિક કંટ્રોલ (ATC)નો સંપર્ક સાધ્યો હતો અને અમૌસી એરપોર્ટ પર ઈમરજન્સી લેન્ડિંગ માટે પરવાનગી માંગી હતી. એરપોર્ટ પર ઈમરજન્સી પ્રોટોકોલ હેઠળ કડક સુરક્ષા અને ફાયર બ્રિગેડની વ્યવસ્થા ગોઠવી દેવામાં આવી હતી. પાયલોટે કુશળતાપૂર્વક હેલિકોપ્ટરને સુરક્ષિત રીતે નીચે ઉતાર્યું હતું.

નવસર્જન સંસ્કૃતિ  
ગુજરાતી

JioTV  
CHENNAL NO. 3048

TATA PLAY  
CHENNAL NO. 2119

Jio Air Fiber

Jio Tv +

Jio Fiber

Daily Hunt

ebaba TV

Dish Plus

DTH live OTT

Rock TV

Airtel

Amezone Fire

Roku Tv-US.UK

## દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

# તંત્રી લેખ.....

## રાજદ્વારી સંતુલન જાળવવાનો પડકાર

પશ્ચિમ એશિયાના અસ્થિર અને અશાંત વાતાવરણમાં, ઈરાન, ઈઝરાયલ અને યુનાઈટેડ સ્ટેટ્સ વચ્ચે વધતી સંઘર્ષ ભારતને એક જટિલ અને નાજુક રાજદ્વારી સ્થિતિમાં મૂક્યું છે. "ઓપરેશન સોરેન લાયન" નામના ઈરાન પરના યુએસ-ઈઝરાયલી હુમલા બાદ, ઈરાને જોડાઈને, સંયુક્ત આરબ અમીરાત અને સાઉદી અરબિયા સહિત અન્ય ગલ્ફ દેશો પર મિસાઈલ હુમલાઓ કરીને બદલો લીધો. આનાથી ભારત સહિત મોટી તાજેતરની મુલાકાતે બંને દેશોના સંબંધોને "શાંતિ, નવીનતા અને સમૃદ્ધિ માટે ખાસ વ્યૂહાત્મક ભાગીદારી" સુધી ઉત્તર કર્યા છે.

આજે, આ પ્રદેશ પૂર્ણ-સ્તરના યુદ્ધની અણી પર છે, જેનાથી વધુ પડકારો અને ચિંતાઓ ઉભી થઈ છે. જ્યારે ભારત-ઈરાન સંબંધો પરંપરાગત રીતે ઐતિહાસિક અને સાંસ્કૃતિક સંબંધો દ્વારા વ્યાખ્યાયિત કરવામાં આવે છે, ત્યારે છેલ્લા દાયકામાં, ભારતે ઈઝરાયલ સાથે મજબૂત અને વ્યાપક સંરક્ષણ ભાગીદારી પણ બનાવી છે. વડાપ્રધાન મોદીની ઈઝરાયલની તાજેતરની મુલાકાતે બંને દેશોના સંબંધોને "શાંતિ, નવીનતા અને સમૃદ્ધિ માટે ખાસ વ્યૂહાત્મક ભાગીદારી" સુધી ઉત્તર કર્યા છે.

પશ્ચિમ એશિયા સાથેના તેના ઊંડા જોડાણને ધ્યાનમાં રાખીને, ભારતની પ્રાથમિક ચિંતાઓ વેપાર, અર્થશાસ્ત્ર અને ઊર્જા સુરક્ષા છે. ભારતે ફક્ત સંતુલન પર જ નહીં પરંતુ પ્રદેશમાં તેના મોટા હિતોને સુરક્ષિત કરવા પર પણ ધ્યાન કેન્દ્રિત કરવું જોઈએ. આ કટોકટી આપણી "ઊર્જા સુરક્ષા" અંગે ચિંતાઓ ઉભી કરી છે. આ પ્રદેશ આપણી તેલ આયાતનો લગભગ ૫૫ ટકા હિસ્સો પૂરો પાડે છે, જેમાં ઈરાક અને સાઉદી અરબિયા જેવા દેશો ટોચના સપ્લાયર છે. મધ્ય એશિયામાંથી કૂડ ઓઈલ સપ્લાય તેમની પ્રાદેશિક નિકટતા અને રિકાઈનરી સુસંગતતા માટે મૂલ્યવાન છે. વધુમાં, ભારત તેના કૂડ ઓઈલનો લગભગ બે તૃતીયાંશ ભાગ અને તેના વિક્ષિપ્તકારકોને નેચરલ ગેસનો અડધો ભાગ હોમ્લુ સ્ટ્રેટ દ્વારા આયાત કરે છે, જે એક મુખ્ય શિપિંગ રૂટ છે જેને ઈરાને અવરોધિત કર્યો છે. આ આપણા તેલ આયાત માટે એક મહત્વપૂર્ણ દરિયાઈ માર્ગ છે.

પશ્ચિમ એશિયામાંથી તેલ શિપિંગના લોજિસ્ટિકલ ફાયદા પણ છે. જ્યારે ભારત વૈકલ્પિક ઈંધણ સ્ત્રોતોની શોધ કરી રહ્યું છે, ખાસ કરીને પશ્ચિમ આફ્રિકામાં, પશ્ચિમ એશિયા ક્ષેત્રમાં વધતી સંઘર્ષ ભારતની ઊર્જા સુરક્ષા અને દરિયાઈ વેપાર માર્ગો માટે ચિંતા ઉભી કરી છે. ૨૦૨૫ માં સમાન તણાવે કૂડ ઓઈલના ભાવ પ્રતિ બેરલ ઈ ૧૦૦ થી ઉપર ધકેલી દીધા, જેનાથી ભારતના આયાત બિલમાં વધારો થયો અને સ્થાનિક કુશાલ વાહક પર અસર પડી. તેલના વધતા ભાવ આપણા કુલ સ્થાનિક ઉત્પાદન વૃદ્ધિને અસર કરશે અને સ્થાનિક બજાર પર દબાણ લાવશે.

ભારતના ઈરાન અને ઈઝરાયલ બંને સાથે વેપાર સંબંધો છે. ૨૦૨૫ માં ઈરાન સાથેનો વેપાર આશરે યુએસ ૨.૪૨ બિલિયન હતો, જેમાં ભારત યુએસ ૧.૨૪ બિલિયનના માલની નિકાસ કરે છે. ભારતનો બાબ અલ-મંડાબ જાળમર્ગ યુરોપ અને ઉત્તર આફ્રિકા ક્ષેત્રમાં તેની નિકાસનો આશરે ૩૦ ટકા હિસ્સો ધરાવે છે.


તાજેતરના સમયમાં ભારતના ઈઝરાયલ સાથેના સંરક્ષણ સંબંધોમાં મૂળભૂત પરિવર્તન આવ્યું છે, જે પરંપરાગત લોજિસ્ટિકલ સંરક્ષણ પુરવઠાથી આગળ વધીને ભારતમાં સંયુક્ત લશ્કરી સંપત્તિના વિકાસ અને ઉત્પાદન સુધી વિસ્તર્યું છે. ઈઝરાયલ ભારતને અદ્યતન શસ્ત્રોનો મુખ્ય સપ્લાયર છે, જેમાં ડ્રોન અને મિસાઈલ સિસ્ટમનો સમાવેશ થાય છે. તેથી, ઈરાન અને ઈઝરાયલ વચ્ચે રાજદ્વારી સંતુલન જાળવી રાખીને તેના હિતોનું રક્ષણ કરવું એ ભારતની ટોચની પ્રાથમિકતા રહેશે. પશ્ચિમ એશિયામાં લાંબા સમય સુધી કટોકટી ત્યાંના અમારા કનેક્ટિવિટી પ્રોજેક્ટ્સને પણ અસર કરશે. એક મોટી ચિંતા ભારતના આંતરરાષ્ટ્રીય ઉત્તર-દક્ષિણ પરિવહન કોરિડોરના વિકાસ હોઈ શકે છે, જેનો હેતુ ઈરાન દ્વારા યુરોપિયન વેપારને પ્રોત્સાહન આપવાનો છે. આઈએનએસટીસી પૂર્ણ થવું ઈરાની રેલ અને રોડ નેટવર્ક પર આધાર રાખે છે. યુદ્ધને કારણે, આ માળખાગત સુવિધા લશ્કરી લોજિસ્ટિક્સ માટે વાળવામાં આવી છે.

## પાકિસ્તાનમાં મોટો આંતકી હુમલો પાક.માં આર્મી ચેક પોસ્ટ ઉપર આત્મઘાતી હુમલામાં ૧૮ના મોત

(સંપૂર્ણ સમાચાર સેવા)ઈસ્લામાબાદ પાકિસ્તાનમાં ફરી એક મોટો આંતકી હુમલો થયો છે. એક આત્મઘાતી હુમલાખોર મોટરસાઈકલ સાથે પાકિસ્તાની સેનાની ચેક પોસ્ટ સાથે અથડાયો હતો. ટક્કર થતાની સાથે જ બાઈક અને ચેક પોસ્ટના હુમલા ઉડી ગયા હતા. આ હુમલામાં આશરે ૧૮ લોકોના મોત થયા છે, જેમાં ૫ બાળકો પણ સામેલ છે. આ ઉપરાંત ૩૦ થી વધુ લોકો ઘાયલ થયા છે, જેઓ હાલ હોસ્પિટલમાં સારવાર હેઠળ છે. આ હુમલો પાકિસ્તાન-અફઘાનિસ્તાન સરહદી વિસ્તાર મીરાનશાહમાં ચશમા પુલ પર ગઈકાલે સાંજે લગભગ ૪:૩૦ વાગ્યે થયો હતો. નોંધનીય છે કે, આ હુમલાની જવાબદારી હાફિઝ ગુલ બહાદુર જૂથ સાથે જોડાયેલા આતંકી સંગઠન ઉસ્તુદ ઉલ ખોરાસાન (USK) એ લીધી છે. આ સંગઠન ઈતિહાસિક ઉલ મુજાહિદીન પાકિસ્તાન (IMP) સાથે જોડાયેલું છે. IMP નો પ્રમુખ હાફિઝ ગુલ બહાદુર છે, જે આ આતંકી હુમલાનો માસ્ટરમાઈન્ડ પણ છે. તેણે જ પાકિસ્તાનમાં બજારની વચ્ચે આવેલી ચેક પોસ્ટ પર સુસાઈડ એટક કરાવીને લોકોના જીવ લીધા. બાઈકમાં એટલો વિસ્ફોટક પદાર્થ હતો કે બજારની

# વિક્લી માર્કેટ રિપોર્ટ: કૂડ તેલના વાયદામાં સાપ્તાહિક ધોરણે રૂ. ૧૨૬૩૦નો ઉછાળો: સોનાના વાયદામાં રૂ. ૩૬ અને ચાંદીના વાયદામાં રૂ. ૫૭૬૨નો ઘટાડો

કોમોડિટી વાયદાઓમાં રૂ. ૩૪૫૮૧૨ કરોડ અને કોમોડિટી ઓપ્શનમાં રૂ. ૩૨૧૫૭૧૪ કરોડનું સાપ્તાહિક ટર્નઓવર: સોના-ચાંદીના વાયદાઓમાં રૂ. ૨૫૮૮૪૭ કરોડનાં સાપ્તાહિક કામકાજ: બુલિયન ઈન્ડેક્સ બુલડેક્સ વાયદો ૩૮૭૧૩ પોઈન્ટના સ્તરે



ગોલ્ડ-પેટલ માર્ચ વાયદો સમાહના અંતે ૧ ગ્રામદીઠ રૂ. ૧૦૬ વધી રૂ. ૧૬૪૮૯ના ભાવે બંધ થયો હતો. સોનું-મિની એપ્રિલ વાયદો સમાહના અંતે ૧૦ ગ્રામદીઠ રૂ. ૧૦૭ વધી રૂ. ૧૫૮૮૧૩ થયો હતો. ગોલ્ડ-ટેન માર્ચ વાયદો સમાહના પ્રારંભે ૧૦ ગ્રામદીઠ રૂ. ૧૬૦૫૮૯ના ભાવે બુલિયન ઈન્ડેક્સ બુલડેક્સ માર્ચ વાયદો ૩૮૭૧૩ પોઈન્ટના સ્તરે બંધ થયો હતો. કોમોડિટી ઓપ્શનમાં કુલ સાપ્તાહિક પ્રીમિયમ ટર્નઓવર રૂ. ૫૫૧૨૫.૫૮ કરોડનું થયું હતું. સમીક્ષા હેઠળના સમાહ દરમિયાન કીમતી ધાતુઓમાં સોના-ચાંદીના વાયદાઓમાં રૂ. ૨૫૮૮૪૭.૧૪ કરોડનાં કામકાજ થયાં હતાં. એમસીએક્સ સોનું એપ્રિલ વાયદો સમાહના પ્રારંભે ૧૦ ગ્રામદીઠ રૂ. ૧૬૦૫૦ના ભાવે બુલિયન, સમાહ દરમિયાન ઈન્ડ્રા-૩માં ઉપરમાં રૂ. ૨૮૭૭૭૯ અને નીચામાં રૂ. ૨૫૭૮૦૦ના સ્તરને સ્પર્શી, રૂ. ૨૭૭૮૫૦ના આગલા બંધ સામે સમાહના અંતે રૂ. ૫૭૬૨ ઘટી રૂ. ૨૬૨૧૧ના સ્તરે બંધ થયો હતો. સમાહના અંતે કિલોદીઠ ચાંદી-મિની એપ્રિલ વાયદો રૂ. ૨૭૪૮ ઘટી રૂ. ૨૬૮૮૧ના સ્તરે બંધ થયો હતો. ચાંદી-માઈકો એપ્રિલ વાયદો રૂ. ૨૫૮૮ ઘટી રૂ. ૨૬૮૦૦ થયો હતો.

બિનલોહ ધાતુઓમાં રૂ. ૨૧૮૭૧.૨૩ કરોડનાં કામકાજ થયાં હતાં. સમાહના અંતે કિલોદીઠ તાંબું માર્ચ વાયદો રૂ. ૧૨.૪૫ ઘટી રૂ. ૧૧૮૮.૮૫ના સ્તરે બંધ થયો હતો. જસત-૮ વાયદો સમાહના અંતે રૂ. ૫.૬૫ ઘટી રૂ. ૩૨૧.૩ના ભાવે બંધ થયો હતો. એલ્યુમિનિયમ માર્ચ વાયદો રૂ. ૧૮.૫ વધી રૂ. ૩૩૦.૬ના ભાવે સમાહના અંતે બંધ થયો હતો. સીસું માર્ચ વાયદો ૮૫ પૈસા ઘટી સમાહના અંતે રૂ. ૧૮૮.૫ના ભાવે બંધ થયો હતો. એનર્જી સેગમેન્ટમાં રૂ. ૩૮૩૩૭.૧૪ કરોડનાં કામકાજ થયાં હતાં. એમસીએક્સ ઈલેક્ટ્રિસિટી માર્ચ વાયદો સમાહના પ્રારંભે એમડબલ્યુએચદીઠ રૂ. ૪૦૦૭ના ભાવે બુલિયન, સમાહ દરમિયાન ઈન્ડ્રા-૩માં ઉપરમાં રૂ. ૪૦૭૩ અને નીચામાં રૂ. ૩૮૬૦ના સ્તરને સ્પર્શી, સમાહના અંતે રૂ. ૨૮ ઘટી રૂ. ૩૮૮૬ના સ્તરે બંધ થયો હતો. કૂડ તેલ માર્ચ વાયદો સમાહના પ્રારંભે બેરલદીઠ રૂ. ૫૮૫૦ના ભાવે બુલિયન, સમાહ દરમિયાન ઈન્ડ્રા-૩માં ઉપરમાં રૂ. ૭૩૫૩ અને નીચામાં રૂ. ૫૮૪૨ના સ્તરને સ્પર્શી, રૂ. ૬૦૫૩ના આગલા બંધ સામે સમાહના અંતે રૂ. ૧૨૬૩ વધી રૂ. ૭૩૧ના ભાવે બંધ થયો હતો. કૂડ તેલ-મિની માર્ચ વાયદો સમાહના અંતે રૂ. ૧૨૬૧ વધી રૂ. ૭૩૧૪ થયો હતો. નેચરલ ગેસ માર્ચ વાયદો સમાહના અંતે એમએમબીટીયુદીઠ રૂ. ૧૬.૫ વધી રૂ. ૨૭૩.૬ થયો હતો. નેચરલ ગેસ-મિની માર્ચ વાયદો રૂ. ૧૬.૩ વધી સમાહના અંતે

રૂ. ૨૭૩.૫ના સ્તરે બંધ થયો હતો. કુષિચીજોના વાયદાઓમાં મેન્ચા કિલોદીઠ રૂ. ૮૫૬ના ભાવે બુલિયન, સમાહના અંતે રૂ. ૭.૭ ઘટી રૂ. ૮૪૮.૫ થયો હતો. એલચી માર્ચ વાયદો સમાહના પ્રારંભે કિલોદીઠ રૂ. ૨૫૨૦ના ભાવે બુલિયન, સમાહના અંતે રૂ. ૪૮ ઘટી રૂ. ૨૪૭૬ થયો હતો. કામકાજની દૈનિકે એમસીએક્સ પર સમીક્ષા હેઠળના સમાહ દરમિયાન સોનાના વિવિધ વાયદાઓમાં રૂ. ૧૬૬૩૧.૫૧ કરોડ અને ચાંદીના વિવિધ વાયદાઓમાં રૂ. ૩૮૭૩૪.૬૩ કરોડનાં કામકાજ થયાં હતાં. તાંબાના વાયદાઓમાં રૂ. ૧૬૧૦૫.૮૫ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૩૨૭૮.૯૧ કરોડ, સીસું અને સીસું-મિનીના વાયદાઓમાં રૂ. ૭૭.૩૩ કરોડ, જસત અને જસત-મિનીના વાયદાઓમાં રૂ. ૨૫૦૮.૧૪ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ. ૮૮૮.૮૩ કરોડનાં કામકાજ થયાં હતાં. કૂડ તેલ અને કૂડ તેલ-મિનીના વાયદાઓમાં રૂ. ૪૦૫૮.૬૭ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૩૨૩૫૦.૩૫ થયો હતો. એલચીના વાયદાઓમાં રૂ. ૧૪ કરોડનાં કામ થયાં હતાં. એલચીના તેલ માર્ચ વાયદો સમાહના પ્રારંભે કિલોદીઠ રૂ. ૮૫૬ના ભાવે બુલિયન, સમાહના અંતે રૂ. ૭.૭ ઘટી રૂ. ૮૪૮.૫ થયો હતો. એલચી માર્ચ વાયદો સમાહના પ્રારંભે કિલોદીઠ રૂ. ૨૫૨૦ના ભાવે બુલિયન, સમાહના અંતે રૂ. ૪૮ ઘટી રૂ. ૨૪૭૬ થયો હતો. કામકાજની દૈનિકે એમસીએક્સ પર સમીક્ષા હેઠળના સમાહ દરમિયાન સોનાના વિવિધ વાયદાઓમાં રૂ. ૧૬૬૩૧.૫૧ કરોડ અને ચાંદીના વિવિધ વાયદાઓમાં રૂ. ૩૮૭૩૪.૬૩ કરોડનાં કામકાજ થયાં હતાં. તાંબાના વાયદાઓમાં રૂ. ૧૬૧૦૫.૮૫ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૩૨૭૮.૯૧ કરોડ, સીસું અને સીસું-મિનીના વાયદાઓમાં રૂ. ૭૭.૩૩ કરોડ, જસત અને જસત-મિનીના વાયદાઓમાં રૂ. ૨૫૦૮.૧૪ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ. ૮૮૮.૮૩ કરોડનાં કામકાજ થયાં હતાં. કૂડ તેલ અને કૂડ તેલ-મિનીના વાયદાઓમાં રૂ. ૪૦૫૮.૬૭ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૩૨૩૫૦.૩૫ થયો હતો.

## સાંભારની બબાલે લીધો પત્નીનો જીવ! પતિ સાથે ભયંકર ઝઘડો થયા બાદ ગટગટાવી ઝેરી દવા

(સંપૂર્ણ સમાચાર સેવા)બેંગલુરુ બેંગલુરુમાં એક વિચિત્ર ઘટના સામે આવી છે. અહીં એક મહિલાને તેના પતિને વાસી સાંભાર પીરસવો ભારે પડી ગયો, જેની કિંમત તેને પોતાનો જીવ આપીને ચૂકવવી પડી. કાવ્યા નામની મહિલાએ ત્રણ દિવસ પહેલાં જમવામાં સાંભાર બનાવ્યો હતો. તે ત્રણ દિવસથી એ જ સાંભારને ગરમ કરીને વારંવાર

ગરમ કરીને પતિને પીરસ્યો કે તે તરત જ ગુસ્સાથી લાલચૂસ થઈ ગયો. તેમની વચ્ચે મૂબ બોલાચાલી થઈ. વાત એટલી વધી ગઈ કે પતિએ કાવ્યાને અપશબ્દો કહ્યા અને તેના પર હાથ પણ ઉઠાવ્યો. કાવ્યા આ ઝગડાથી એટલી ડંટાળી ગઈ હતી કે તેને મોત સિવાય કોઈ બીજો રસ્તો ન દેખાયો. તેણે પાકમાં નાખવાની જંતુનાશક દવા ગટગટાવી લીધી. જ્યારે તેને ઉલટી

અ.નં.	આઈટમ વિગત	આવડ	નીચો ભાવ	ઊંચો ભાવ
૧	દાઈ	૬૩૩	૪૪૦.૦૦	૫૭૧.૦૦
૨	મગફળી	૩૦	૧,૧૦૦.૦૦	૧,૪૦૦.૦૦
૩	એરંડા	૧૫	૧,૨૪૦.૦૦	૧,૨૪૬.૦૦
૪	સયડો	૧૫	૧,૧૦૦.૦૦	૧,૧૫૦.૦૦
૫	બાજરી	૦	૪૫૦.૦૦	૪૮૫.૦૦
૬	મકાઈ	૦	૩૨૦.૦૦	૩૬૦.૦૦
૭	સણા	૧૦	૬૫૦.૦૦	૧,૦૫૦.૦૦
૮	સણા (કામુલી)	૮૫	૧,૦૦૦.૦૦	૧,૫૭૩.૦૦
૯	તુવર	૧૦	૧,૩૦૦.૦૦	૧,૩૮૦.૦૦
૧૦	વરીયાળી	૦	૧,૦૦૦.૦૦	૧,૪૦૦.૦૦
૧૧	શરે	૦	૨,૦૦૦.૦૦	૩,૦૦૦.૦૦
૧૨	સોયાબીન	૦	૬૫૦.૦૦	૧,૦૦૦.૦૦
૧૩	કપાસ	૪	૧,૨૦૦.૦૦	૧,૩૩૪.૦૦

## વડોદરામાં બડા હજીરા રક્ષિત સ્મારક નજીક દફનવિધિનો હક સાબિત ન થતા ગુજરાત હાઈકોર્ટે અપીલ ફગાવી

પ્રતિનિધિ, ગાંધીનગર ગુજરાતના વડોદરામાં સુરક્ષિત સ્મારકની આસપાસ દફનવિધિ કરવાની પરંપરાગત હક ની દલીલને લઈને દાખલ કરાયેલી અપીલને ગુજરાત હાઈકોર્ટે ફગાવી દીધી છે. કોર્ટે નોંધ્યું હતું કે અરજદાર પોતાના દાવાને સમર્થન આપે તેવા કોઈ કાયદેસર અથવા પરંપરાગત હક સાબિત કરી શક્યા નથી, તેથી રાજ્ય સરકારને દફનવિધિ રોકવા સામે અટકાવવાની માંગણી કોર્ટે સ્વીકારી ન હતી.

## કુલ્યુદીન મોહમદખાનની કબર નજીક તેના વંશજ હોવાનો દાવો કરીને અરજદારે તેમના પરીવારજનોની દફનવિધિની મંજૂરી આપવા અપીલ કરી હતી

હાઈકોર્ટે માં સેકન્ડ અપીલ દાખલ કરી હતી. અપીલ દરમિયાન અરજદાર તરફથી એડવોકેટ એમડીએમ હકીમે દલીલો કરી હતી કે એપેલેટ કોર્ટે રાજ્ય સરકાર દ્વારા ટ્રાયલ દરમિયાન સત્તાવાર રીતે રજૂ ન કરાયેલા દસ્તાવેજો પર આધાર રાખીને ભુલ કરી છે. તેમણે વધુમાં જણાવ્યું હતું કે જો તે દસ્તાવેજો મહત્વના હોય તો કેસ ફરી થી ટ્રાયલમાં મુકવો જોઈએ. પરંતુ સરકાર તરફથી આસી. સરકારી વકીલ ઉર્વશી પુરોહીતે દલીલ કરી હતી કે એપેલેટ કોર્ટે કોઈ નવા દસ્તાવેજો પર આધાર રાખ્યો નથી. તમામ દસ્તાવેજો અરજદારે જ ટ્રાયલ દરમિયાન રજૂ કર્યા હતા. કોર્ટે એ પણ નોંધ્યું હતું કે આ દસ્તાવેજો જાહેર છે જેમ કે રેવન્યુ એન્ટ્રીઓ, ગર્વમેન્ટ નોટીફિકેશન અને આર્કાઈવોલોક્કલ રેકોર્ડ્સ, તથા તેની સામે પ્રશ્ન ઉઠાવી શકાય નહીં. સરકારે વધુમાં દલીલ કરી કે બડા હજીરા મકબરાને બરોડા સ્ટેટ દ્વારા ૧૯૩૮ માં જ રક્ષિત સ્મારક જાહેર કરવામાં આવ્યું હતું અને ત્યારબાદ તે એન્ટિચાઈટ મોન્યુમેન્ટ્સ એન્ડ આર્કાઈવોલોક્કલ સાર્ટિફિકેટ એન્ડ રિમેન્ટ્સ એક્ટ ૧૯૫૮ હેઠળ પણ રક્ષિત રહ્યું છે. કોર્ટે વધુમાં નોંધ્યું હતું કે સીપીસીની સેક્શન ૧૦૦ હેઠળ સેકન્ડ અપીલની સીમા મુખ્ય મર્યાદીત હોય છે અને તે માત્ર મહત્વપૂર્ણ કાનુની પ્રશ્નો સુધી જ મર્યાદીત રહે છે. કોર્ટે વધુમાં નોંધ્યું હતું કે રક્ષિત સ્મારકો પાસે ખોદકામ પર પ્રતિબંધ હોય છે તેથી દફનવિધિ માટે જમીન ખોદવી જરૂરી હોવાથી તે આ કાયદાનો ભંગ ગણાય.



ગુજરાત હાઈકોર્ટેના જસ્ટીસ જે સી દોશી ની સિંગલ જજ બેન્ચે આ મહત્વપૂર્ણ ચુકાદો આપતા જણાવ્યું હતું કે અરજદારે પોતે ધાર્મિકવાડા હોવાનું કે કુલ્યુદીન મોહમદખાનની વંશ પરંપરાગત સંતાન હોવાનું પુરાવા દ્વારા સાબિત કર્યું નથી. સાથે સાથે સુરક્ષિત સ્મારક વિસ્તારમાં દફનવિધિ કરવાની કોઈ માન્ય પરંપરા પણ સાબિત કરી શક્યા નથી. અરજદારે દલીલ કરી હતી કે તેઓ કુલ્યુદીન મોહમદખાનના વંશ જ છે અને તેથી તેમના પરીવારજનોને વડોદરામાં આવેલા કુલ્યુદીન મોહમદખાનની સમાધી નજીક દફન કરવાની ધાર્મિક અને પરંપરાગત હક મળવો જોઈએ, તેમણે વધુમાં જણાવ્યું હતું કે આ પરંપરા લાંબા સમયથી ચાલુ છે, પરંતુ કોર્ટે નોંધ્યું હતું કે અરજદારે આ દાવાને સમર્થન આપતા કોઈ પુરાવા રજૂ કર્યા નથી. કોર્ટે અરજદારે માત્ર દાવો કર્યો છે. પરંતુ તે કુલ્યુદીન મોહમદખાનના વંશ જ હોવાનું સાબિત કરતા કોઈ પ્રમાણિત પુરાવા રજૂ કર્યા નથી. કોર્ટે નોંધ્યું હતું કે અરજદારે જણાવ્યું હતું કે કુલ્યુદીનના

અનુયાયીઓ અને શિષ્યોની સંખ્યા મોટી છે અને શીજર-એ-કાદરીયા અશરફીયા રફીયા ટોખ આસપાસ તેમના પરીવારજનોને દફન કરવાની પરંપરા છે. પરંતુ આ દાવાને સમર્થન આપતું કોઈ વિશ્વસનીય પુરાવા રજૂ કરાયા નથી. કોર્ટે વધુમાં જણાવ્યું હતું કે અરજદારે તેમના મોટા ભાઈ સૈયદ અહમદમીયા બદરૂદીન કાદરી નુ નિવેદન પણ રજૂ કર્યું ન હતું, જ્યારે તેઓ ટોખની દેખરેખ રાખતા હોવાનો દાવો અરજદારે કર્યો હતો. અરજદારે દફનવિધિ સંબંધિત પરંપરા કે અધિકાર સાબિત કરવા જરૂરી પુરાવા રજૂ કર્યા નથી. આ વિવાદની શરૂઆત ત્યારે થઈ હતી જ્યારે પીરઝાદા સૈયદ બહાઉદીન બી કાદરીએ રેઝુબર સીલીલ શુટ દાખલ કરી હતી. તેમાં તેમણે વડોદરાના કલેક્ટરે જ ફેબ્રુઆરી ૧૯૮૬ ના રોજ આપેલી નોટીસને ગેરકાયદેસર જાહેર કરવાની માંગણી કરી હતી. આ નોટીસ દ્વારા વડોદરાના દંતેશ્વર હાજીરા એટલે કે બડા હાજીરા ખાતે આવેલી કુલ્યુદીન મોહમદખાન અને તેમના પુત્ર નોરંગ ખાનની કબર નજીક દફનવિધિ કરવાની મનાઈ

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રાદ્ધજલિ, વેપાર-વંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોફીફ : યુનુસ મેમણ (મો. ૭૯૮૪૮૩૬૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

નવસર્જન સંસ્કૃતિ

નવસર્જન સંસ્કૃતિ

એક શુભેચ્છક

# મોરબીમાં ૧૦૦ સિરામિક એકમો બંધ કરાયા: આગામી દિવસોમાં આંકડો વધીને ૪૫૦ સુધી પહોંચે તો નવાઈ નહી

પ્રતિનિધિ, ગાંધીનગર તસવીર યુસુફ મેમણ મોરબીનો સિરામિક ઉદ્યોગ હાલ વિકટ પરિસ્થિતિમાં છે. ત્યારે મોરબી સિરામિક એસોસિએશન ના પ્રમુખની પ્રેસ કોન્ફરન્સ યોજાઈ હતી. જેમાં પ્રમુખે જણાવ્યું હતું કે છેલ્લા બે દિવસની અંદર મોરબીમાં પ્રોપેન ગેસ આધારિત ૧૦૦ જેટલા સિરામિકના કારખાના બંધ થઈ ગયા છે અને આગામી દિવસોમાં આ આંકડો વધીને ૪૫૦ સુધી પહોંચે તો નવાઈ નહી, ઈરાન અને ઈઝરાયેલ વચ્ચે હાલમાં યુદ્ધ ચાલી રહ્યું છે અને તેની સૌથી મોટી અસર મોરબીમાં આવેલ વિશ્વ કક્ષાના સિરામિક ઉદ્યોગમાં જોવા મળી રહી છે. અહીંના સિરામિક કારખાનાઓની અંદર સિરામિક

પ્રોડક્ટનું ઉત્પાદન કરવા માટે નેચરલ ગેસ અને પ્રોપેન ગેસનો ઉપયોગ કરવામાં આવે છે. જો કે નેચરલ ગેસની સપ્લાય ગુજરાત ગેસ કંપની દ્વારા કરવામાં આવે છે અને તેઓ દ્વારા હાલમાં ઔદ્યોગિક એકમોની અંદર નેચરલ ગેસની સપ્લાય કરવામાં આવે છે પરંતુ પ્રોપેન ગેસની સપ્લાય જુદી જુદી કંપનીઓ અને એજન્ટો દ્વારા કરવામાં આવતી હોય છે. જે કંપનીઓ દ્વારા પ્રોપેન ગેસની સપ્લાય કરવામાં આવી રહી છે તેઓની પાસે જ હાલમાં પ્રોપેન ગેસ ન હોવાથી સિરામિક કારખાનાઓમાં પ્રોપેન ગેસની સપ્લાય થઈ શકે છે. જેના કારણે છેલ્લા બે દિવસમાં મોરબીમાં ૧૦૦ થી વધુ સિરામિક કારખાનાઓ

બંધ થઈ ગયા છે. આગામી દિવસોમાં કારખાના બંધ થવાનો આંકડો વધીને ૪૫૦ સુધી પહોંચે તેવી શક્યતા છે. મોરબી સિરામિક એસોસિએશનના પ્રમુખ મનોજભાઈ એરવાડીયાએ પ્રેસ કોન્ફરન્સ યોજી વધુમાં જણાવ્યું હતું કે મોરબીના સિરામિક ઉદ્યોગકારો હાલમાં વિકટ પરિસ્થિતિમાં પસાર થઈ રહ્યા છે. હાલમાં પ્રોપેન ગેસ ન મળતો હોવાથી કારખાના બંધ, કારખાનામાં પડેલ તૈયાર માલ એકસપોર્ટ બંધ હોવાથી માલ વેચાતો નથી, અગાઉ વેચાણ કરેલા માલના રૂપિયા આવતા નથી, આમ ચારેય બાજુથી મોરબીના ઉદ્યોગકારો ઘેરાઈ ગયા છે. જો કે સિરામિક કારખાનામાં રોજગારી મેળવતા શ્રમિકો કે તેના પરિવારજનો



હરાન ન થાય તેના માટેની વ્યવસ્થા જે તે કારખાનેદાર કે કોન્ટ્રાક્ટરો દ્વારા કરવામાં આવી રહી છે અને ખાસ કરીને રાજ્યના મુખ્યમંત્રી ભુપેન્દ્ર પટેલ દ્વારા પણ ટંકારાના ધારાસભ્ય દુર્લભજીભાઈ દેથરીયા સાથે ટેલીફોનિક વાતચીત કરીને મોરબીના સિરામિક ઉદ્યોગને હાલની સ્થિતિમાં રાજ્ય સરકાર કઈ રીતે મદદરૂપ બની શકે તેની માહિતી મેળવી હતી અને મદદ કરવા માટેની તૈયારી મુખ્યમંત્રીએ દર્શાવી હતી. આગામી સમયમાં જરૂર પડશે ત્યારે સિરામિક એસોસિએશન દ્વારા સરકાર પાસે પણ મદદ માટે રજુઆત કરવામાં આવશે.

## ગુજરાતમાં દારૂબંધીના ઉડયા ધજાગરા: મોરબીના આંદરણા ગામે સરકારી શાળામાં શિક્ષક નશાની હાલતમાં વિદ્યાર્થીઓને ભણાવતા ઝડપાયો: ક્લાસ રૂમમાંથી દારૂની અડધી બોટલ મળી આવી

પ્રતિનિધિ, ગાંધીનગર ગુજરાતમાં દારૂબંધી હોવા છતાં પણ ઠેર ઠેર દારૂની બોટલો મળતી હોય છે તે તો સમજી શકાય પરંતુ મોરબી તાલુકાના આંદરણા ગામે આવેલ સરકારી શાળામાં શિક્ષક નશાની હાલતમાં વિદ્યાર્થીઓને ક્લાસ રૂમમાં ભણાવતો હોય અને ક્લાસરૂમમાંથી જ દારૂની બોટલ પણ મળે તેવી ઘટના બહાર આવી છે. જેથી હાલમાં મોરબી તાલુકા પોલીસ સ્ટેશન ખાતે શિક્ષક વિરૂધ્ધ ગુન્હો નોંધીને પોલીસે આરોપી શિક્ષકને પકડવા માટે તજવીજ શરૂ કરી છે. વર્તમાન સમયમાં દારૂ, ગાંજો અને ડ્રગ્સ જેવી નશાકારક વસ્તુઓનું વેચાણ થતું હોય તેવો ઘાટ મોરબી સહિત ગુજરાતમાં જોવા મળી રહ્યો છે અને ઠેર ઠેર દારૂની ખાલી બોટલો પણ જોવા


મળતી હોય છે. એટલું જ નહીં પરંતુ કરોડો રૂપિયાનો દારૂ પોલીસની જુદી જુદી બ્રાન્ચ દ્વારા પકડવામાં પણ આવતો હોય છે તેમ છતાં પણ દારૂનું ખુલ્લેઆમ વેચાણ થતું હોય તેવો એક ઘાટ મોરબીની અંદર જોવા મળ્યો છે. મોરબી હળવદ હાઈવે રોડ ઉપર આવેલ આંદરણા ગામે સરકારી શાળામાં રાજુભાઈ પરમાર નામના શિક્ષક વિદ્યાર્થીઓને ક્લાસની અંદર ભણાવતા હતા. ત્યારે તે નશાની હાલતમાં હોવા અંગેની ગામની અંદર રહેતા નિવૃત્ત આર્મીમેન અનીલભાઈ તથા ગામના મહિલા સરપંચના પતિ નિતેશભાઈ યાવડાને જાણ થઈ હતી, જેથી તેઓ તાત્કાલીક નિશાળે પહોંચ્યા હતા અને ત્યારે શાળાના ક્લાસરૂમમાં શિક્ષક રાજુભાઈ પરમાર હાજર ન હતા પરંતુ તે ક્લાસ રૂમની અંદર ચેક કરવામાં આવતા સ્થળ ઉપરથી

પ્લાસ્ટીકની બેગમાંથી દારૂની અડધી ભરેલી બોટલ તથા પ્લાસ્ટીકની બોટલમાં પાણી ભરેલું મળી આવ્યું હતું અને ત્યારબાદ અનીલભાઈ અને નિતેશભાઈએ શિક્ષક રાજુભાઈને શોધવા માટે શાળાના જુદા જુદા રૂમોમાં ચેક કર્યું હતું, ત્યારે ઓફીસમાંથી રાજુભાઈ પરમાર મળી આવ્યા હતા અને તેઓ નશાની હાલતમાં હતા અને શિક્ષક શાળાની અંદર નશો કરીને વિદ્યાર્થીઓને ભણાવતો હોય આવી ઘટના બહાર આવી હોવાથી આ બનાવ અંગેની મોરબી તાલુકા પોલીસને જાણ કરવામાં આવી હતી. મોરબી તાલુકા પોલીસ સ્ટેશન ખાતે હાલમાં સરકારી શાળાના અને ત્યારે શાળાના ક્લાસરૂમમાં શિક્ષક રાજુભાઈ પરમાર વિરૂધ્ધ ગુન્હો નોંધીને પોલીસે આરોપીને ઝડપી લેવા માટેના ચક્રો ગતિમાન કર્યા છે.



## ગુજરાત રાજ્યના મુખ્ય જળાશયોમાં હાલની સ્થિતિએ સંગ્રહાયેલ કુલ પાણીનો જથ્થો ૭૨ ટકા થી વધુ: ઉનાળામાં પુરતા પ્રમાણમાં પીવાના પાણીનો જથ્થો ઉપલબ્ધ

પ્રતિનિધિ, ગાંધીનગર ગુજરાતમાં ચાલુ વરસે ચોમાસામાં સાર્વજનિક અને ભારે વરસાદના પરીણામે રાજ્યના મુખ્ય જળાશયો એટલે કે ૩૩માં પુરતા પ્રમાણમાં પાણીનો જથ્થો ઉપલબ્ધ છે. મુખ્યમંત્રી ભુપેન્દ્ર પટેલના માર્ગદર્શન અને જળસંપત્તિ પાણી પુરવઠા મંત્રી ઈશ્વરસિંહ પટેલના નેતૃત્વમાં પાણી સંચય અંગેના સુચારુ વ્યવસ્થાપન થકી રાજ્યમાં દિન પ્રતિદિન પીવાના અને સિંચાઈ માટેના પાણીની ઉપલબ્ધતા વધી રહી છે. રાજ્યમાં ચાલુ વરસે ચોમાસામાં સરેરાશ ૧૨૮ ટકા થી વધુ વરસાદ નોંધાયો છે. જેના પરીણામ સ્વરૂપે તારીખ ૫ માર્ચ ૨૦૨૬ ની સ્થિતિએ રાજ્યના મુખ્ય જળાશયોમાં સંગ્રહાયેલ કુલ પાણીનો જથ્થો ૬.૪૬ લાખ મીલીયન ક્યુબીક ફીટ



એમસીએફટી એટલે કે કુલ પાણીનો જથ્થો ૭૨ ટકા થી વધુ છે. આમ ગત વરસની સાપેક્ષમાં વિસ્તારવાર એકંદરે રાજ્યમાં ૪.૧૫ ટકા જેટલો વધારે જ્યારે સરદાર સરોવર જળાશયમાં પણ ગત વર્ષની સાપેક્ષમાં ૧.૬૩ ટકા વધારે પાણીનો જથ્થો સંગ્રહાયેલ છે.

એમસીએફટી પાણીનો જથ્થો સંગ્રહાયેલો છે. રાજ્યમાં સૌથી વધુ દક્ષિણ ગુજરાતમાં ૨.૩૪ લાખ થી વધુ એમસીએફટી પાણીનો જથ્થો જળાશયોમાં સચવાયો છે. આ સિવાય મધ્ય ગુજરાતમાં ૬૫.૧૭૮ એમસીએફટી, ઉત્તર ગુજરાતમાં ૪૧.૮૪૨ એમસીએફટી પાણીનો જથ્થો સંગ્રહાયેલ છે. સૌરાષ્ટ્રમાં ૫૩,૬૨૧ અને કચ્છ વિસ્તારમાં ૪,૩૮૨ એમસીએફટી પાણીનો જથ્થો સંગ્રહાયેલ છે. આમ રાજ્યમાં કુલ ૬,૪૬,૫૫૬ એમસીએફટી એટલે કે ૭૨.૪૮ ટકા પાણીનો જથ્થો સંગ્રહાયેલ છે. જ્યારે ગત વર્ષની સરખામણીએ તારીખ ૫ માર્ચ ૨૦૨૫ ની સ્થિતિએ રાજ્યમાં વિસ્તારવાર ઉત્તર ગુજરાતમાં ૨૭,૮૪૭ એમસીએફટી, મધ્ય

ગુજરાતમાં ૫૭,૮૮૨ એમસીએફટી, દક્ષિણ ગુજરાતમાં ૨,૨૪,૧૮૨ એમસીએફટી, સૌરાષ્ટ્રમાં ૫૨,૨૬૪ એમસીએફટી અને કચ્છ વિસ્તારમાં ૫,૩૩૨ એમસીએફટી પાણીનો જથ્થો સંગ્રહાયેલો હતો. આ ઉપરાંત સરદાર સરોવર જળાશયમાં ૨,૪૧,૮૫૨ એમસીએફટી એટલે કે ૭૨.૪૨ ટકા પાણીનો જથ્થો ઉપલબ્ધ હતો. આમ રાજ્યમાં ગત વર્ષે કુલ ૬,૦૮,૪૫૮ એમસીએફટી એટલે કે ૬૮.૩૪ ટકા પાણીનો જથ્થો ઉપલબ્ધ હતો તેવું યાદીમાં જણાવવાયું હતું. ઉલ્લેખનીય છે કે રાજ્યમાં સૌથી વધુ સૌરાષ્ટ્રમાં ૧૪૧ જળાશયો, ઉત્તર ગુજરાતમાં ૧૫, મધ્ય ગુજરાતમાં ૧૭, દક્ષિણ ગુજરાતમાં ૧૩, કચ્છમાં ૨૦, તેમજ સરદાર સરોવર સહિત ગુજરાતમાં કુલ ૨૦૭ જળાશયો / ૩મે આવેલા છે.

## પ્રજાના કામો ન થતા વિસ્તારમાં ક્યા મોઢે જવું: સાવલીના ધારાસભ્ય કેતન ઈનામદારે ૨૦૨૭ની વિધાનસભાની ચુંટણી નહી લડવાની કરી જાહેરાત

પ્રતિનિધિ, ગાંધીનગર ગુજરાતમાં સરકારી અધિકારીઓનું રાજ ચાલી રહ્યું છે. ભાજપના ધારાસભ્યોના કામો થતા નથી, મંત્રીઓ પણ મંત્રીઓના કામો કરતા નથી. નાયબ મુખ્યમંત્રી હર્ષ સંઘવીના કાર્યાલયે ભાજપના મંત્રીઓની ભલામણો ધુળ ખાઈ રહી છે. ત્યારે આવા સંજોગોમાં ભાજપના ધારાસભ્યો હવે સામે ચાલીને કહી રહ્યા છે કે ૨૦૨૭ ની વિધાનસભા ચુંટણી ન લડવાની જાહેરાત કરી રહ્યા છે. ગુજરાતમાં આવનારી ૨૦૨૭ ની વિધાનસભા ચુંટણીને લઈને રાજકીય હલચલ વચ્ચે વડોદરા જિલ્લાના સાવલી મત વિસ્તારના ધારાસભ્ય કેતન ઈનામદારે મહત્વપૂર્ણ નિવેદન આપ્યું છે. તેમણે જાહેર કર્યું છે કે તેઓ વર્ષ ૨૦૨૭ માં યોજાનારી વિધાનસભા ચુંટણી નહી લડે અને ભવિષ્યમાં પણ જનતા વચ્ચે રહીને કામ કરતા રહેશે. તેમના આ

કોંગ્રેસના જેવા હાલ ભાજપના થઈ રહ્યા છે ભુતકાળમાં કોંગ્રેસના ધારાસભ્યો ચુંટણી લડવાની ના પાડતા હતા તે નૌબત ભાજપમાં આવી નિવેદનને કારણે રાજકીય વર્તુળોમાં તેમજ સાવલી મત વિસ્તારના લોકોમાં ચર્ચાઓ શરૂ થઈ ગઈ છે. કેતન ઈનામદારે ચુંટણી નહી લડવાનો નિર્ણય કેમ લીધો તેની સ્પષ્ટ માહિતી હજુ સુધી બહાર આવી નથી. જો કે છેલ્લા કેટલાક સમયથી તેઓ વિકાસ ના કામોને લઈને નારાજ હોવાનું કહેવાઈ રહ્યું છે. તેમણે અગાઉ પણ જાહેરમાં જણાવ્યું હતું કે કેટલાક વિકાસ કાર્યો યોગ્ય રીતે આગળ વધી રહ્યા નથી અને કેટલાક અધિકારીઓ ધારાસભ્યના સુચનોને ગંભીરતાથી લેતા નથી. આ મુદ્દે તેઓ રાજ્યના મુખ્યમંત્રી ભુપેન્દ્ર પટેલને મળ્યા હોવાની ચર્ચા થઈ હતી. ત્યારબાદ હવે તેમના તરફથી ૨૦૨૭ ની ચુંટણી ન લડવાની જાહેરાત થતા

રાજકીય રીતે આ નિવેદન મહત્વપૂર્ણ માનવામાં આવી રહ્યું છે. સાવલી મત વિસ્તારમાં કેતન રાજ્યના રાજકારણમાં વિશિષ્ટ અનુભવ ધરાવે છે. કેતન ઈનામદારે પોતાના રાજકીય કારકિર્દીની શરૂઆત વર્ષ ૨૦૧૦ માં વડોદરા જિલ્લા પંચાયતથી કરી હતી. તે સમયે તેઓ અપક્ષ ઉમેદવાર તરીકે ચુંટણી લડીને જીત્યા હતા અને જિલ્લા પંચાયતના સભ્ય બન્યા હતા. ત્યારબાદ ૨૦૧૨ ની ગુજરાત વિધાનસભા ચુંટણીમાં તેઓ સાવલી મતવિસ્તાર થી અપક્ષ ઉમેદવાર તરીકે જીત્યા હતા અને તેમણે મેળવ્યો હતો. તે ચુંટણીમાં તેઓ સમગ્ર રાજ્યમાં જીત મેળવનાર એક માત્ર અપક્ષ ઉમેદવાર હતા. તેમણે તે વખતે

કોંગ્રેસના ઉમેદવાર ખુમાનસિંહ રાયસિંહ ચૌહાણને હરાવ્યા હતા અને નોંધપાત્ર મતોથી જીત મેળવી હતી. પછીના સમયગાળામાં તેમણે ભારતીય જનતા પાર્ટીને ટેકો આપ્યો અને ભાજપ સાથે જોડાયા હતા. ત્યારબાદ તેઓ ભાજપના નેતા તરીકે સાવલી વિસ્તારમાં રાજકીય રીતે સક્રિય રહ્યા છે. હાલમાં પણ તેઓ સાવલી મતવિસ્તારમાં વિકાસના મુદ્દાઓને લઈને સક્રિય જોવા મળે છે. તેમણે ૨૦૨૭ ની ચુંટણી નહી લડવાની જાહેરાત કર્યા બાદ સાવલી તેમજ વડોદરા જિલ્લાના રાજકીય વર્તુળોમાં ચર્ચાનો માહોલ જોવા મળી રહ્યો છે. સ્થાનિક સ્તરે પણ લોકોમાં અનેક પ્રશ્નો ઉભા થયા છે કે આ નિર્ણય પાછળનું સાસ્તવિક કારણ શું છે, રાજકીય વિશ્લેષકોનું માનવું છે કે આગામી સમયમાં કેતન ઈનામદાર આ નિવેદન અંગે વધુ સ્પષ્ટતા કરે તેવી શક્યતા છે.



2027ની વિધાનસભા ચુંટણી નહી લડું

## કોંગ્રેસના દિગ્ગજ નેતા ઈન્દ્રનીલ રાજયગુરુએ અચાનક સક્રિય રાજકારણમાંથી લીધી નિવૃત્તિ

પ્રતિનિધિ, ગાંધીનગર રાજકોટ મહાનગરપાલિકાની ચુંટણીના પડઘમ વાગી રહ્યા છે. ત્યારે કોંગ્રેસનો મોટો ઝટકો લાગ્યો છે. રાજકોટ કોંગ્રેસના કદાવર નેતા અને પૂર્વ ધારાસભ્ય ઈન્દ્રનીલ રાજયગુરુએ રાજકીય ક્ષેત્રમાંથી સ્વેચ્છિક નિવૃત્તિની જાહેરાત કરી છે. જેને લઈને કોંગ્રેસના અન્ય નેતાઓ અને કાર્યકરોમાં નિરાશા વ્યાપી ગઈ છે. ઈન્દ્રનીલ રાજયગુરુ ગુજરાતના સૌથી ધનિક રાજકીય નેતાઓમાંના એક ગણાય છે અને ચુંટણી દરમિયાન જાહેર કરેલી તેમની મિત્તકોને જાહેર તેઓ હંમેશા ચર્ચામાં રહ્યા છે. ઈન્દ્રનીલ રાજયગુરુ એ ૨૦૧૭ ની વિધાનસભા ચુંટણીમાં પોતાની સલામત બેઠક છોડીને તત્કાલીન મુખ્યમંત્રી વિજય રૂપાણી સામે રાજકોટ પશ્ચિમ બેઠક પરથી ચુંટણી લડી હતી. જે તે સમયે સમગ્ર રાજ્યમાં સૌથી વધુ ચર્ચાચેલી બેઠક હતી. અગાઉ ૨૦૧૮ માં તેમણે કોંગ્રેસમાંથી



રાજીનામુ આપ્યું હતું અને ૨૦૨૨ ની વિધાનસભા ચુંટણી પહેલા તેઓ આમ આદમી પાર્ટીમાં જોડાયા હતા, જો કે તેઓ લાંબા સમય આમ આદમી પાર્ટીમાં રહ્યા ન હતા અને કોંગ્રેસમાં ધરવાપસી કરી હતી. ઈન્દ્રનીલ રાજયગુરુએ ગરવી ગુજરાત સાથેની ટેલીફોનિક વાતચીત દરમિયાન પોતે રાજકીય અને સામાજિક જીવનમાંથી સ્વેચ્છિક નિવૃત્તિ લઈ રહ્યા હોવાની પુષ્ટિ કરી છે. તેમણે વધુમાં જણાવ્યું હતું કે હું સક્રિય રાજકારણમાંથી નિવૃત્તિ જાહેર રૂપાણી સામે રાજકોટ પશ્ચિમ બેઠક પરથી ચુંટણી લડી હતી. જે તે સમયે સમગ્ર રાજ્યમાં સૌથી વધુ ચર્ચાચેલી બેઠક હતી. અગાઉ ૨૦૧૮ માં તેમણે કોંગ્રેસમાંથી

હજુ સુધી સ્પષ્ટ કર્યું નથી. ઈન્દ્રનીલ રાજયગુરુ રાજકોટના રાજકારણમાં ખુબ જ વગદાર ચહેરો ગણાય છે, તેમની રાજકીય કારકિર્દી અનેક વળાંકોથી ભરેલી રહી છે. તેઓ રાજકોટની પૂર્વ બેઠક પરથી ધારાસભ્ય રહી ચુક્યા છે. રાજકોટ મહાનગરપાલિકાની ચુંટણીઓ નજીક છે ત્યારે ઈન્દ્રનીલ જેવા આર્થિક અને સામાજિક રીતે સમૃદ્ધ નેતાની નિવૃત્તિ કોંગ્રેસ માટે મોટું નુકશાન સાબિત થઈ શકે છે. રાજકોટમાં કોંગ્રેસના સંગઠનમાં તેમનું વચ્ચેવ રહ્યું છે. ત્યારે હવે તેમની ગેરહાજરીમાં પાર્ટી આગામી ચુંટણીમાં કેવી રહીને અપનાવે છે તે હવે જોવું રહ્યું. હાલ તો ઈન્દ્રનીલ રાજયગુરુના આ નિર્ણય થી રાજકીય વિશ્લેષકોમાં અનેક તર્ક વિતર્ક વહેતા થયા છે. શું આ માત્ર રાજકીય નિવૃત્તિ છે કે પછી કોઈ મોટા ફેરફારની પૂર્વ તૈયારી? તે તો આગામી સમય જ કહેશે.

## ઈઝરાયેલ- ઈરાન યુદ્ધની અસર: કેળા, દ્રાક્ષ, દાડમ અને શાકભાજી દુબઈમાં સડી રહ્યા છે ૧ હજાર કન્ટેનર: ભારતને ભારે આર્થિક ફટકો

પ્રતિનિધિ, ગાંધીનગર મધ્ય પૂર્વ માં વધતા જતા તણાવ અને યુદ્ધ જેવી સ્થિતિએ હવે ભારતીય કૃષિ નિકાસના પાયા હચમચાવી દીધા છે. ખાસ કરીને મહારાષ્ટ્રના ખેડુતો અને નિકાસકારો અત્યારે લાખો કરોડો રૂપિયાના નુકશાનનો સામનો કરી રહ્યા છે. દુબઈનું જેબલ અલીબંદર, જે મધ્ય પૂર્વ માં ભારતીય ફળો અને શાકભાજીનું મુખ્ય પ્રવેશ દ્વાર ગણાય છે. ત્યાં ગઈ તારીખ ૨૮ ફેબ્રુઆરી થી કામકાજ સંપૂર્ણપણે ઠપ થઈ જવા પામ્યું છે. અત્યારે દુબઈના જેબલ અલી પોર્ટ પર અંદાજે ૮૦૦ થી ૧૦૦૦ કન્ટેનર ફસાયેલા છે. આ કન્ટેનરોમાં કેળા, દ્રાક્ષ, દાડમ, તડબુચ અને પાંદડાવાળા શાકભાજી જે જેટલી બગડી શકે છે તેવા ઉત્પાદનો છે, રમઝાના પવિત્ર મહિનામાં આ ફળોની ભારે માંગ રહેતી હોય છે, પરંતુ પોર્ટ પર કામકાજ બંધ હોવાથી આ માલ બીજા દેશોમાં મોકલી શકાતો નથી. પરીણામે કન્ટેનરોમાં ભરેલો માલ સડી રહ્યો છે અને નિકાસકારોને કરોડો રૂપિયા ડુબી રહ્યા છે. આ સંકટની સૌથી ગંભીર અસર દ્રાક્ષના ઉત્પાદકો પર પડી છે. નાસિક અને મહારાષ્ટ્રના અન્ય



વિસ્તારોમાંથી નિકાસ માટે નિકળેલી અંદાજે ૫ હજાર થી ૬ હજાર ટન દ્રાક્ષ અત્યારે બંદરો પર અટવાયેલી છે. જે ખેડુતોએ નિકાસ માટે ૧૦ હજાર ટન દ્રાક્ષ તૈયાર રાખી હતી, તેમને હવે આ માલ સ્થાનિક બજારમાં પાણીના ભાવે કે ખોટ માં વેચવાની ફરજ પડી રહી છે. મુંબઈના નવા શરવા (એનપીટી) બંદર પર પણ ૨૦૦ થી વધુ કન્ટેનરનો જામ લાગેલો છે. માત્ર નિકાસ જ નહીં પણ આયાત પણ ખરાબ રીતે પ્રભાવિત થઈ છે. ઈરાની બંદરો પર ભારત માં આવતા સફરજન, કીવી અને ખજૂર ના ૬૦૦ થી ૭૦૦ કન્ટેનર અટવાયેલા છે. ખજૂર ના એક કન્ટેનરની કિંમત અંદાજે ૪૫ લાખ રૂપિયા જેટલી હોય છે, આ ઉપરાંત ભારત સરકારે આ સિઝનમાં ૨૦ લાખ ટન ખાંડ ની નિકાસ કરવાની મંજૂરી આપી હતી. પરંતુ વર્તમાન અવરોધોને કારણે માત્ર ૫ લાખ ટન ખાંડ જ બજાર સુધી પહોંચી શકશે. તેવું અનુમાન છે. ખેડુત સંગઠનો હવે આર્થિક પેકેજની માંગ રહી છે. મહારાષ્ટ્ર રાજ્ય ડુંગળી ઉત્પાદક સંઘ સરકાર ને પ્રતિ કિલોટન ૧૫૦૦ રૂપિયાની સબસીડી આપવા અને બંદર પરના વિલંબ શુલ્ક માફ કરવા વિનંતી કરી છે. ઘણા નિકાસકારોએ માલ બગડી જવાની બીકે કન્ટેનર પાછા મંગાવવાનું શરૂ કર્યું છે. પરંતુ કસ્ટમ કિલચરનમાં થતા વિલંબના કારણે ઘણો માલ નકામો થઈ ગયો છે.

## ઉમરેઠ ના ધારાસભ્ય ગોવિંદભાઈ પરમારનું અવસાન: પીએમ મોદી, મુખ્યમંત્રી ભુપેન્દ્ર પટેલ સહિત અનેક દિગ્ગજ નેતાઓએ શોક વ્યક્ત કર્યો

પ્રતિનિધિ, ગાંધીનગર આણંદ જિલ્લાના ઉમરેઠ વિધાનસભા ક્ષેત્રના લોકપ્રિય ધારાસભ્ય ગોવિંદભાઈ પરમારનું ગઈ કાલે એટલે કે ૬ માર્ચ ૨૦૨૬ ના રોજ હૃદય રોગના હુમલાને કારણે અવસાન થયું છે. મળતી માહિતી મુજબ વહેલી સવારે તેમને અચાનક હૃદયરોગનો હુમલો આવતા તાત્કાલીક સારવાર માટે આણંદની હોસ્પિટલમાં ખસેડવામાં આવ્યા હતા. જો કે સારવાર દરમિયાન તેમણે અંતિમ શ્વાસ લીધા હતા. તેમના અવસાનના સમાચાર મળતા જ ઉમરેઠ વિસ્તાર તેમજ સમગ્ર રાજ્યના રાજકીય વર્તુળોમાં શોકની લાગણી પ્રસરી ગઈ છે. તો બીજી તરફ વડાપ્રધાન નરેન્દ્ર મોદી અને મુખ્યમંત્રી ભુપેન્દ્ર પટેલે પણ



તેમના નિધનને લઈને શોક વ્યક્ત કર્યો છે. ઉલ્લેખનીય છે કે ગોવિંદભાઈ પરમાર પોતાની સાદગી, સરળ સ્વભાવ અને લોકો માટે હંમેશા ઉપલબ્ધ રહેતા નેતા તરીકે ઓળખાતા હતા. સામાન્ય પરીવારમાંથી રાજકારણમાં પ્રવેશ કરીને તેમણે સતત જનસેવા કરી અને લોકોના પ્રશ્નોને ઉકેલવા માટે પ્રયત્નશીલ રહ્યા હતા. તેમના અવસાનથી ઉમરેઠ વિસ્તારના લોકોમાં ઉડી ખોટ અનુભવી રહી છે. ગોવિંદભાઈ પરમારના અવસાન પર

## શાકભાજી સહિતની વસ્તુઓ મોઢી થતા હાલત કફોડી મોઢવારીએ માઝા મુક્તા સામાન્ય લોકોનું બજેટ ખોરવાયું

(સંપૂર્ણ સમાચાર સેવા)અમદાવાદ છેલ્લા કેટલાક સમયથી શહેરોમાં દૈનિક ઉપયોગી વસ્તુઓના ભાવમાં સતત વધારો જોવા મળી રહ્યો છે. શાકભાજી, અનાજ, દૂધ, ગેસ અને પેટ્રોલ જેવી જરૂરી વસ્તુઓના ભાવ વધતા સામાન્ય લોકો માટે ઘરખર્ચ ચલાવવું વધુ મુશ્કેલ બની રહ્યું છે. આક સ્થિર હોવા છતાં ખર્ચ વધતા ઘણા પરિવારોને પોતાના માસિક બજેટમાં ફેરફાર કરવો પડી રહ્યો છે. નિષ્ણાંતોના જણાવ્યા મુજબ વધતી મોઢવારીની અસર ખાસ કરીને

આર્થિક નિષ્ણાંતોના મત મોઢવારીને નિયંત્રિત કરવા માટે બજાર વ્યવસ્થામાં સંતુલન રાખવું અને અસરકારક નીતિઓ અમલમાં મૂકવી જરૂરી છે. સાથે સાથે લોકોમાં બચત અને યોગ્ય આર્થિક આચોગ્ય અંગે જાગૃતિ વધારવી પણ મહત્વપૂર્ણ બની રહી છે. આ રીતે જોવામાં આવે તો શહેરોમાં વધતી મોઢવારી માત્ર આર્થિક મુદ્દો નથી, પરંતુ તે સામાન્ય લોકોના દૈનિક જીવન અને જીવનશૈલી પર સીધી અસર કરતી મહત્વપૂર્ણ સમસ્યા બની રહી છે.

## રૂમોની આસપાસ ગંદા પાણીનો નિકાલ અને સફાઈ ની નિયમિતતા જરૂરી છે સુરતના ઈન્ડસ્ટ્રીયલ એરિયામાં કામદાર આવાસોની સ્વચ્છતા જળવાવી જોઈએ

આરોગ્ય બાંધકામોથી સુરત શહેર માં બનેલ તક્ષશિલા જેવા ગંભીર બનાવ બને તો જવાબદાર કોણ? સુરત મહાનગરપાલિકા, સુડા,કામદારો માટે રૂમો બનાવતા ભાડા ખાઉ માલિકો, કે સરકાર? (છગનલાલ મેવાડા ધ્વારા) સુરત શહેર સહિત સમગ્ર દેશનો વિકાસ થાય એની સામે કોઈ ને વાંધો કે વિરોધ હોય શકે નહીં. વિકાસ ના નામે દરેક ક્ષેત્રમાં પ્રગતિ થઈ રહી છે જેવા કે ઈન્ડસ્ટ્રીયલ એરિયામાં નવી બનતી ફેક્ટરીઓ, નવા પ્લાન્ટ વિગેરે શરૂ થઈ રહ્યા છે એના થકી લોકોને રોજ રોટી મળી રહે એ ઘણી સારી વાત છે. પરંતુ એ રોજ-રોટીની શોધમાં સુરત આવી ભરચક વિસ્તારોમાં નઈ જેવી જિંદગી જીવતા કામદારોના આરોગ્ય, રહેઠાણ વિગેરે માટે પણ વિચારવું જરૂરી છે. માત્ર ને માત્ર ઉત્પાદન ને ધ્યાનમાં રાખી જો કામદારોના સ્વાસ્થ્ય પ્રત્યે બેદરકારી દાખવવામાં આવશે તો પછી કામદારોના હિતો ના રક્ષણ માટે લડશે કોણ? અને કામદારોના આરોગ્ય જળવાશે નહીં તો ઈન્ડસ્ટ્રીયલ ફેક્ટરીઓમાં સખત મહેનત કરશે કોણ? જે રીતે સુરત શહેરના વિવિધ વિસ્તારો જેવા કે સચિન, સુડા, કનકપુર, કંસાડ, પાલીગામ, તલંગપોર, પલસાણા, કડોદરા, જોળવા, તાતીથેયા જેવા ઈન્ડસ્ટ્રીયલ વિસ્તારો સહિત હજારા, કીમ, પીપોદરા જેવી અલગ-અલગ જગ્યાઓ એ મોટા મોટા ઈન્ડસ્ટ્રીયલ બાંધકામો થયેલા છે અને આ ઈન્ડસ્ટ્રીયલોમાં કામ કરવા માટે મોટે ભાગે ગુજરાત બહારના કામદારો આવતા હોય છે. અને આવા મજૂરો સહેલાઈથી કારખાના, ફેક્ટરીમાં આવી જાય તે માટે કારખાના, ફેક્ટરીઓની આજુબાજુ જ રહેવા

## સાબરકાંઠા બેંક દ્વારા પ્રથમ ફેઝ ની ૨૯૧ મંડળીઓમાં કોમ્પ્યુટરાઈઝ સફળતા પૂર્વક પૂર્ણ થતા પેકસ ને સન્માનવાનો કાર્યક્રમ યોજાયો

પ્રતિનિધિ, ગાંધીનગર તસવીર યુનુસ મેમણ ધી સાબરકાંઠા ડિસ્ટ્રીક્ટ સેન્ટ્રલ કો. ઓ. બેંક લી. હિંમતનગર દ્વારા ગઈ તારીખ ૩ માર્ચ ને મંગળવાર ના રોજ કેન્દ્ર સરકાર ના પેકસ કોમ્પ્યુટરાઈઝેશન પ્રોજેક્ટ હેઠળ નાબોર્ડ ની એસઓપી મુજબ સાબરકાંઠા બેંક હેઠળની પ્રથમ ફેઝ ની ૨૯૧ સેવા સહકારી મંડળીઓમાં ઈઆરપી ની કામગીરી પૂર્ણ થતા તમામ પેકસ ને ઘોષિત કરવાનો કાર્યક્રમ નાબોર્ડ અમદાવાદ રીજીયોનલ ઓફીસ ના ચીફ જનરલ મેનેજર બી કે સીંગલ ના અધ્યક્ષસ્થાને હિંમતનગર ખાતે એક કાર્યક્રમ યોજાયો હતો.

આ પ્રોગ્રામમાં બેંકના ચેરમેન, વાઈસ ચેરમેન તથા બોર્ડ ઓફ ડિરેક્ટર્સ, પેકસ ઘોષિત થયેલ ૨૯૧ એસએચજી, જેએલજી લોનના ચેકો મંડળીના સેક્રેટરી, એસએચજી, જેએલજી ના મેમ્બર્સ ઉપસ્થિત રહ્યા હતા. આ પ્રોગ્રામમાં નાબોર્ડ સીજીએમના હસ્તે બેંક દ્વારા નવીન રચાયેલ એમ પેકસ ના લોનના મંજૂરી પત્ર, કેન્દ્ર સરકારની વર્લ્ડ લાઈસ્ટ ગોડાઉન યોજના હેઠળ ધી વસાઈ સેવા સહકારી મંડળી લી. તથા મેળવનાર બે દુધ મંડળીના સેક્રેટરીઓનું સન્માન કરવામાં આવ્યું હતું.

ગોડાઉનના લોનના મંજૂરી પત્ર, ઈ પેકસ સર્ટીફિકેટ વિતરણ, એસએચજી, જેએલજી લોનના ચેકો મંડળીના સેક્રેટરી, એસએચજી, જેએલજી ના મેમ્બર્સ ઉપસ્થિત રહ્યા હતા. આ પ્રોગ્રામમાં નાબોર્ડ સીજીએમના હસ્તે બેંક દ્વારા નવીન રચાયેલ એમ પેકસ ના લોનના મંજૂરી પત્ર, કેન્દ્ર સરકારની વર્લ્ડ લાઈસ્ટ ગોડાઉન યોજના હેઠળ ધી વસાઈ સેવા સહકારી મંડળી લી. તથા મેળવનાર બે દુધ મંડળીના સેક્રેટરીઓનું સન્માન કરવામાં આવ્યું હતું.

ધરવતી મહત્વની બેંક તરીકે ઓળખ આપી બેંકને અભિનંદન પાઠવ્યા હતા. પેકસ કોમ્પ્યુટરાઈઝેશન પ્રોગ્રામ હેઠળ બેંકે કરેલ કામગીરી માટે તેમજ બેંકના વિકાસમાં મહત્વના યોગદાન માટે બોર્ડ ઓફ ડિરેક્ટર્સ, બેંકના ચીફ એક્ઝિક્યુટીવ ઓફીસર એચ પી નાયક તેમજ બેંક સ્ટાફ ને અભિનંદન પાઠવ્યા હતા. તેઓ દ્વારા સર્વેને હર ઘર સહકાર પહોંચાડવા આહવાન કરવામાં આવ્યું હતું. પ્રોગ્રામના અંતે આભારવિધી હરીશભાઈ એમ પટેલ દ્વારા કરવામાં આવી હતી. પ્રોગ્રામનું સફળ સંચાલન જાકીરભાઈ મનસુરી તેમજ ડી ઈ વિભાગના સ્ટાફ દ્વારા કરવામાં આવ્યું હતું.





# સશક્ત અને સ્વસ્થ મહિલા, સમૃદ્ધ સમાજ



## મહિલા અને બાળ વિકાસ વિભાગ માટે કુલ ₹૭૬૯૦ કરોડની જોગવાઈ

ગંગા સ્વરૂપા આર્થિક સહાય યોજના અંતર્ગત ₹૨૮૪૮ કરોડની જોગવાઈ

આંગણવાડી કાર્યકર/તેડાગર, મીની આંગણવાડી કાર્યકર બહેનોના માનદ્ વેતન માટે ₹૧૧૨૮ કરોડની જોગવાઈ

પૂરક પોષણ યોજના અંતર્ગત ૩ થી ૬ વર્ષનાં બાળકોને આંગણવાડીમાં ગરમ નાસ્તો અને ભોજન તેમજ બાળકો, કિશોરીઓ અને સગર્ભા ધાત્રી માતાઓને ટેક હોમ રાશન પૂરું પાડવા ₹૮૭૨ કરોડની જોગવાઈ

દૂધ સંજીવની યોજના હેઠળ ફોટોફાઈડ દૂધ આપવા ₹૨૦૫ કરોડની જોગવાઈ

વહાલી દીકરી યોજના અંતર્ગત ₹૨૪૫ કરોડની જોગવાઈ

બે હજાર આંગણવાડી કેન્દ્રોના બાંધકામ માટે ₹૩૬૦ કરોડની જોગવાઈ

## ઈડર સીવીલ હોસ્પિટલ ખાતે ધારાસભ્ય રમણલાલ વોરાની ઉપસ્થિતિમાં સર્વાઈકલ કેન્સર વિરોધી રસીકરણ કાર્યક્રમનું કરાયુ આયોજન

પ્રતિનિધિ, ગાંધીનગર તસવીર યુનુસ મેમણ સ્વસ્થ કિશોરી અને સ્વસ્થ સમાજના નિર્માણના સંકલ્પ સાથે ઈડર સરકારી સીવીલ હોસ્પિટલ ખાતે ગર્ભાશયના મુખના કેન્સર (સર્વાઈકલ કેન્સર) નિવારણ માટે મહત્વપૂર્ણ એવા એચપીવી રસીકરણ કાર્યક્રમનું આયોજન ઈડરના ધારાસભ્ય રમણલાલ વોરા ની ઉપસ્થિતિમાં કરાયુ હતું. કાર્યક્રમ દરમિયાન ધારાસભ્ય રમણલાલ વોરાએ જણાવ્યુ હતુ કે દેશના ઉજ્જવળ ભવિષ્ય સમાન કિશોરીઓને સ્વસ્થ અને તંદુરસ્ત રાખવા માટે દેશના પ્રધાનમંત્રીના સંકલ્પને સિધ્ધ કરવાના ઉમદા પગલારૂપે આ રસીકરણ ઝુંબેશ હાથ ધરવામાં આવી છે.



૧૪ થી ૧૫ વરસની વયની કિશોરીઓને એચપીવી સંક્રમણ થી સુરક્ષિત કરવા માટે રસી આપવામાં આવી હતી. આ પ્રસંગે આરોગ્ય વિભાગની ટીમ દ્વારા કિશોરીઓ અને તેમના વાલીઓને સર્વાઈકલ કેન્સર અંગે જાગૃતિ લાવવાના હેતુથી વિશેષ માર્ગદર્શન આપવામાં આવ્યુ હતું. જેમાં રસી નુ મહત્વ, તેની સલામતી અને અસરકારકતા વિશે વિસ્તૃત સમજ પુરી પાડવામાં આવી હતી. વધુમાં વધુ કિશોરીઓ આ સુરક્ષા કવચ હેઠળ આવરી લેવાય તે માટે આરોગ્ય વિભાગ દ્વારા સતત જનજાગૃતિ અભિયાન પણ હાથ ધરવામાં આવી રહ્યુ છે.

## બાર કાઉન્સિલની પ્રતિષ્ઠાભરી ચુંટણીમાં રાજ્યભરના વકીલોએ કર્યુ ભારે મતદાન

પ્રતિનિધિ, ગાંધીનગર તસવીર યુનુસ મેમણ બાર કાઉન્સિલ ઓફ ગુજરાતની પ્રતિષ્ઠાભરી ચુંટણી ગઈ કાલે શુક્રવારે યોજાઈ હતી. જેના પગલે વકીલ આલમમાં ભારે ઉત્તેજના અને ઉત્સાહનો માહોલ જોવા મળ્યો હતો. ૯૯ ઉમેદવારોના ભાવી માટે રાજ્યભરમાં વકીલોએ ભારે મતદાન કર્યુ હતું. અમદાવાદમાં ગુજરાત હાઈકોર્ટ અને ગુજરાત યુનિવર્સિટી ખાતે મતદાન સેન્ટર આપવામાં આવ્યા હતા. આ ચુંટણી દ્વારા આગામી પાંચ વર્ષ માટે બાર કાઉન્સિલ ઓફ ગુજરાતની નવી કમિટીની રચના કરવામાં આવશે. ચુંટણી પ્રક્રિયા અંતર્ગત કુલ ૧૦૩ ઉમેદવારોએ ઉમેદવારી નોંધાવી હતી. જેમાંથી તપાસ બાદ ૯૯ એડવોકેટ ઉમેદવારોના ફોર્મ માન્ય થયાં હતા. આ રીતે હવે ચુંટણીમાં ૯૯ ઉમેદવારો વચ્ચે મુકાબલો યોજાયો હતો. આ ચુંટણીમાં ખાસ ધ્યાન ખેંચે તેવી બાબત એ હતી કે ૩૦ ટકા મહિલા ઉમેદવારોના પ્રતિનિધિત્વની ખાસ બાબત અમલમાં મુકવામાં આવી હતી. કુલ ૨૩ સભ્યો માટેની ચુંટણીમાં ઓછામાં ઓછા પાંચ મહિલા ઉમેદવારોનું પસંદગી ફરજિયાત રહેશે.



દીકરીના જન્મથી લઈને માતાના પોષણ, સન્માન અને સુરક્ષા સુધી, રાજ્ય સરકાર દેશમાં હરકદમ માતૃશક્તિની પડખે છે. મહિલા અને બાળ વિકાસ માટે ફાળવાયેલ ₹૭૬૯૦ કરોડનું આ બજેટ 'સશક્ત અને સ્વસ્થ મહિલા, સમૃદ્ધ સમાજ'ના આપણા સંકલ્પને ચરિતાર્થ કરશે.

**- શ્રી હર્ષ સંઘવી, માનનીય નાયબ મુખ્યમંત્રી, ગુજરાત**